



“Millət vəkili Qənirə Paşayeva bir həftədən çox mənim yanımda qaldı. Xəstəxana ilə bağlı bütün problemlərimlə maraqlandı. Həkimlərlə danışdı. Hər şey çox yüksək səviyyədə həll olundu. Buna görə Heydər Əliyev Fondunun prezidenti Mehriban xanım Əliyevaya təşəkkür edirəm”.

Onun sözlərinə görə, Azərbaycandan ona bütün sənət adamları, işlədiyi teatrın direktoru və kollektivi, jurnalistlər zəng edib maraqlanırlar:

“Hamısı sağ olsun. Aybəniz xanım Həşimova elə bir gün olmaz ki, mənimlə danışmasın. Allah hər kəsə can sağlığı versin. Günü-gündən səhhətimdə irəliləyişlər hiss olunur, yaxşılaşıram. Allah şükür ki, yaşamaq şansım çoxaldı”.

X.Qafarova onu da bildirdi ki, dekabrın 25-də o, Bakıya qayıdacaq: “10 gün ara verəcəm. Sonra yenə təkrar müalicə. Sonra isə səhnəyə dönəcəm”.

Xatırladaq ki, əməkdar artist Xanım Qafarova xərçəng xəstəliyindən əziyyət çəkir. O, hazırda "Fatih Universitesi Hastanesine(Sema Hastanesi)"ində müalicə kursu alır.